

सीएसआईआर-सीरी में राष्ट्र के 77वें स्वतंत्रता दिवस समारोह का भव्य आयोजन

डॉ पी सी पंचारिया, निदेशक, सीएसआईआर-सीरी ने दी शुभकामनाएँ

सीएसआईआर-सीरी में 15 अगस्त, 2023 को राष्ट्र का 77वाँ स्वतंत्रता दिवस समारोह धूमधाम एवं भव्य रूप से आयोजित किया गया। संस्थान के मुख्य लॉन में आयोजित समारोह में संस्थान के निदेशक डॉ पी सी पंचारिया मुख्य अतिथि थे। इस वर्ष नई परंपरा का शुभारंभ करते हुए स्थानीय/निकटवर्ती क्षेत्र से देश की रक्षा में अपने प्राणों का बलिदान देने वाले माँ भारती के सपूतों के परिजनों को विशिष्ट अतिथि के रूप में आमंत्रित किया गया था। इनके अलावा संस्थान के वरिष्ठ वैज्ञानिकों व अधिकारियों के साथ संस्थान-सहकर्मियों के परिजन, सीरी विद्या मंदिर के छात्र-छात्राएं व शिक्षकगण, कॉलोनीवासी एवं अन्य कर्मचारी इस अवसर पर सीरी प्रांगण में उपस्थित थे। संस्थान के प्रशासन नियंत्रक श्री जय शंकर शरण, वित्त एवं लेखा नियंत्रक श्री जय प्रकाश इंदौरा एवं अन्य वरिष्ठ अधिकारियों ने **मुख्य अतिथि डॉ पी सी पंचारिया** का समारोह स्थल में आगमन पर स्वागत किया।



माँ भारती के चित्र पर श्रद्धा सुमन अर्पित करते हुए मुख्य अतिथि डॉ पी सी पंचारिया, निदेशक, सीएसआईआर-सीरी

मुख्य अतिथि डॉ पी सी पंचारिया सहित शहीद परिवार के परिजनों एवं संस्थान के वरिष्ठ अधिकारियों ने **माँ भारती** के चित्र पर पुष्पांजलि अर्पित की।



माँ भारती के चित्र पर पुष्पांजलि अर्पित करती हुई विशिष्ट अतिथि श्रीमती बिनतोष जी और श्रीमती मुकेश जी

कार्यक्रम का शुभारंभ संस्थान के निदेशक डॉ पी सी पंचारिया द्वारा ध्वजारोहण के साथ हुआ। ध्वजारोहण के बाद उपस्थित अतिथियों, अधिकारियों, सीरी विद्या मंदिर के विद्यार्थियों एवं शिक्षकों सहित उपस्थित जनसमूह ने सीरी विद्या मंदिर के विद्यार्थियों द्वारा बजाई गई बैंड-धुन पर **राष्ट्रगान** गाया। तदुपरांत संस्थान के सुरक्षा कार्मिकों एवं सीरी विद्या मंदिर के एन सी सी कैडेट्स ने मुख्य अतिथि डॉ पी सी पंचारिया को **'गार्ड ऑफ ऑनर'** दिया।



स्वतंत्रता दिवस समारोह में ध्वज फहराते हुए डॉ पी सी पंचारिया, निदेशक, सीएसआईआर-सीरी



77वें स्वतंत्रता दिवस समारोह में उपस्थित जनसमुदाय को शुभकामना देते हुए डॉ पी सी पंचारिया, निदेशक, सीएसआईआर-सीरी

अपने स्वतंत्रता दिवस संबोधन में डॉ पी सी पंचारिया ने उपस्थित अधिकारियों व अन्य सहकर्मियों सहित संस्थान के सभी सहकर्मियों, उनके परिजनों को राष्ट्र के 77वें स्वतंत्रता दिवस की बधाई दी। उन्होंने देश की स्वतंत्रता के लिए अपने प्राणों को आहूत करने वाले अमर शहीदों के बलिदान को याद करते हुए उन्हें श्रद्धा सुमन अर्पित किए। अपने संबोधन में उन्होंने इस कार्यक्रम की गरिमा बढ़ाने के लिए सीरी प्रांगण में उपस्थित शहीद परिवार के परिजनों के प्रति कृतज्ञता व्यक्त की और शहीद सूबेदार राजेन्द्र भाम्बू जी और शहीद हवलदार सत्यपाल जी को अपनी और सीएसआईआर-सीरी के सभी सहकर्मियों की ओर से श्रद्धांजलि अर्पित की।

अपने संबोधन में उन्होंने उपस्थित जनसमुदाय को बताया कि हम सभी अपनी माटी के वीर सपूतों एवं वीरांगनाओं के ऋणी हैं जिन्होंने माँ भारती को स्वाधीन करने के लिए अपने प्राणों का बलिदान किया। उनमें से कुछ को इतिहास की पुस्तकों में उचित स्थान मिला परंतु अनेक वीर ऐसे हैं जिनके परिवार ने स्वतंत्रता आंदोलन में अपना सर्वस्व न्योछावर कर दिया परंतु उन्हें इतिहास में वह स्थान नहीं मिला जिसके वे अधिकारी थे। ऐसे ही एक वीर थे राजस्थान की माटी के वीर सपूत ठा. केसरी सिंह बारहठ, उनके भाई ठा. जोरावर सिंह बारहठ और पुत्र प्रताप सिंह बारहठ। डॉ पंचारिया ने भीलवाड़ा के बारहठ वीरों के स्वतंत्रता आंदोलन में योगदान का उल्लेख करते हुए उपस्थित जनसमुदाय से ऐसे वीरों से प्रेरणा लेने का आह्वान किया। अंत में उन्होंने उत्कृष्ट बैंड प्रदर्शन, परेड (मार्च पास्ट) एवं अन्य प्रस्तुतियों के लिए सीरी विद्या मंदिर के विद्यार्थियों की सराहना की और आयोजन से जुड़े सीएसआईआर-सीरी के सहकर्मियों, विद्यालय की प्राचार्या श्रीमती बी राशेल, शिक्षकों और अन्य स्टाफ को धन्यवाद दिया।

इस वर्ष नई परंपरा का शुभारंभ करते हुए 77वें स्वतंत्रता दिवस समारोह में शहीद परिवारों के परिजनों को आमंत्रित किया गया। शहीद हवलदार सत्यपाल जी की वीरांगना श्रीमती विनतोष जी और सूबेदार शहीद राजेन्द्र भाम्बू जी के परिवार से उनकी बहन श्रीमती मुकेश जी ने संस्थान में आयोजित कार्यक्रम में विशिष्ट अतिथि के रूप में उपस्थित हो कर समारोह की गरिमा बढ़ाई। दोनों ही वीर सपूत गतवर्ष 11 अगस्त, 2022 को जम्मू-कश्मीर के राजौरी में आतंकवादियों से लोहा लेते हुए वीरगति को प्राप्त हुए।



शहीदों के परिजनों को शॉल व स्मृति चिह्न भेंट कर सम्मानित करते हुए संस्थान के निदेशक डॉ पी सी पंचारिया; साथ में हैं सीरी विद्या मंदिर की प्राचार्या श्रीमती बी राशेल

डॉ पी सी पंचारिया, निदेशक, सीएसआईआर-सीरी ने अमर बलिदानियों को नमन करते हुए श्रीमती मुकेश जी और वीरांगना श्रीमती विनतोष जी को शॉल व स्मृति चिह्न भेंट कर उनके प्रति कृतज्ञता व्यक्त की। प्रशासन नियंत्रक श्री जय शंकर शरण ने उपस्थित दर्शकों को दोनों शहीद वीर सपूतों का संक्षिप्त परिचय दिया।



मुख्य अतिथि डॉ पी सी पंचारिया को 'गार्ड ऑफ ऑनर' देते हुए सीरी विद्या मंदिर के एनसीसी कैडेट्स



कार्यक्रम के दौरान उपस्थित सहकर्मिण एवं अन्य दर्शक

इससे पूर्व संस्थान के सुरक्षा कर्मियों के दल ने मार्च पास्ट द्वारा परेड का नेतृत्व किया। सीरी विद्या मंदिर के एन सी सी व स्काउट दलों सहित विद्यार्थियों के दलों ने भी अपने-अपने सदनों के ध्वजों के साथ विद्यालय के बैंड की धुन पर मार्च पास्ट किया। उपस्थित जनसमुदाय ने तालियों की गड़गड़ाहट से उनका उत्साहवर्धन किया। मुख्य अतिथि एवं संस्थान के निदेशक डॉ पी सी पंचारिया ने परेड और बैंड की सलामी ली।



मार्च पास्ट एवं बैंड प्रस्तुति देते हुए सीरी सुरक्षा कर्मी एवं सीरी विद्या मंदिर के विद्यार्थी



स्वतंत्रता दिवस समारोह में परेड की सलामी लेते हुए डॉ पी सी पंचारिया, निदेशक, सीएसआईआर-सीरी

समारोह के अंत में डॉ पी सी पंचारिया एवं अन्य अधिकारियों ने शांति के प्रतीक के रूप में आकाश में रंग-बिरंगे गुब्बारे छोड़े तथा उपस्थित स्कूली छात्र-छात्राओं एवं अन्य लोगों

को टॉफियाँ वितरित कीं। इसके अतिरिक्त कार्यक्रम देखने आए सभी लोगों को मिठाई वितरित की गई।



समारोह के बाद रंग-बिरंगे गुब्बारे छोड़ते हुए निदेशक एवं अन्य अतिथि

संस्थान के मुख्य लॉन में आयोजित स्वाधीनता दिवस समारोह का सुंदर संचालन सीरी विद्या मंदिर की छात्राओं कु. मेघा शर्मा और कु. हिमानी बिष्ट ने किया।

संस्थान के जयपुर स्थित इनोवेशन सह इन्क्यूबेशन हब में भी स्वाधीनता दिवस कार्यक्रम का आयोजन किया गया। जयपुर केंद्र के प्रभारी वैज्ञानिक श्री साई कृष्णा वड्डादि ने ध्वज फहराया और सहकर्मियों को 77वें स्वतंत्रता दिवस की शुभकामना दी।



संस्थान के जयपुर परिसर में स्वतंत्रता दिवस के अवसर पर सहकर्मियों को संबोधित करते हुए प्रभारी वैज्ञानिक डॉ साई कृष्णा वड्डादि



स्वतंत्रता दिवस के अवसर पर संस्थान के कॉलोनी परिसर में पौधारोपण करते हुए निदेशक एवं अतिथिगण

पौधारोपण

मुख्य कार्यक्रम के उपरांत डॉ पी सी पंचारिया और विशिष्ट अतिथियों सहित संस्थान के वरिष्ठ अधिकारियों आदि ने सीरी कॉलोनी परिसर में पौधारोपण किया। इस अवसर पर वरिष्ठ अधिकारीगण एवं सहकर्मियों के परिजन भी उपस्थित थे।

तिरंगा यात्रा एवं संध्या फेरी

दिनांक 14 अगस्त, 2023 को 77वें स्वतंत्रता दिवस की पूर्व संध्या पर तिरंगा यात्रा एवं संध्या फेरी का आयोजन भी किया गया। निदेशक महोदय के नेतृत्व में आयोजित संध्या फेरी में संस्थान के वैज्ञानिकों एवं वरिष्ठ अधिकारियों सहित अन्य सहकर्मियों, प्रशिक्षार्थी छात्र-छात्राओं व कॉलोनी वासियों ने कॉलोनी परिसर में राष्ट्र ध्वज के साथ पदयात्रा करते हुए देश भक्ति गीत गाए। संध्या फेरी का समापन राष्ट्र गान से हुआ।



‘तिरंगा यात्रा एवं संध्या फेरी’ के दौरान डॉ पी सी पंचारिया के नेतृत्व में देशभक्ति गीत गाते हुए सहकर्मियों एवं कॉलोनीवासी

डॉ पी सी पंचारिया, निदेशक, सीएसआईआर-सीरी ने स्वतंत्रता दिवस के संपूर्ण कार्यक्रम को भव्य रूप से आयोजित करने के लिए संस्थान के सभी सहकर्मियों को धन्यवाद दिया। इस प्रकार सीएसआईआर-सीरी में 77वाँ स्वतंत्रता दिवस धूमधाम से मनाया गया।

कार्यक्रम के कुछ अन्य चित्र




